



1



2

எங்கே இன்று நாம் அதை கண்டுபிடிப்பது?

உண்மையை கண்டுக்கொள்ள வேண்டும் என வாஞ்சித்த ஒரு மனிதனைப் பற்றிய கதை ஒன்று சொல்லப்படுகிறது. அந்த பட்டணத்திலேயே மிகவும் ஞானமுள்ளவன் என்று சொல்லப்பட்ட ஒரு மனிதனை, இவன் சந்தித்தான். வாலிபன் வயதான அந்த மனிதனைப் பார்த்து, ஞானமுள்ளவரே, உண்மையை நான் கண்டுபிடிப்பது எப்படி? அதற்கு என்னை நீங்கள் வழி நடத்த முடியுமா? எனக் கேட்டான். வயதான மனிதன் எழுந்து நடக்க ஆரம்பித்தார். வாலிபனும் அவரைத் தொடர்ந்துசென்றான். இருவரும் அந்த பட்டணத்தின் தெரு வழியாக கடற்கரைக்கு நடந்து சென்றனர். வயதான மனிதர் கடல் தண்ணீரில் தொடர்ந்து நடந்துக் கொண்டிருந்தார், இப்படி அவர்கள் இடுப்பளவு தண்ணீருக்கு வந்தபோது வாலிபன் தன் கையை தலைமேல் வைத்துக் கொள்ளும்படி பெரியவர் சொன்னார். வாலிபனைப் பிடித்து, பெரியவர் தண்ணீருக்குள் அழுக்கினார். மூன்றுமுறை வாலிபன் தண்ணீருக்கு மேலே வந்து, காற்றை சுவாசிக்க தவித்தான். ஆனால் மூன்று முறையும் பெரியவர் வாலிபனை தண்ணீருக்குள் பிடித்துத்தள்ளினார். மூன்றாம் முறை அந்த வாலிபன் அலறி, எனக்கு வேண்டியதெல்லாம், உண்மையை எப்படி காற்றுக்காக தவிக்கிறாயோ, அதேபோல் உண்மையை அறிந்துகொள்ள நீ வாஞ்சித்தால், உண்மையை கண்டுபிடிக்கலாம் என்று பெரியவர் கூறினார். சத்தியத்தை தேவன் நம்மிடமிருந்து எடுத்துவிடவில்லை. எரேமியா தீர்க்கதரிசி சொல்கிறார்...



3

(வசனம்: எரேமியா 29:13)

உங்கள் முழு இருதயத்தோடும் என்னைத் தேடினீர்களானால், என்னைத் தேடுகையில் கண்டுபிடிப்பீர்கள். எரேமியா 29:13

ஆனால் சில மனிதர்கள் தவறான இடத்தில் தேடுகிறார்கள்.

## 20 □ சத்தியத்தால் விடுதலை.



4

இதை பாக்கும்போது நாம்பெற்றிராத சில காரியங்களுக்காக சொல்லமுடியாத ஆவல் கொள்கிறோம். ஆனால் நமக்கு தெரியும் எது நமக்கு வேண்டும், எது அவசியம் என்று.




5

நிம்மதியில்லாத, ஓய்வில்லாத நம்முடைய ஜீவியத்தின் வெறுமையை புகழ், அதிர்ஷ்டம், மருந்துகள், மதுபானம், பதவிகள் மற்றும் ஓய்வு நேரம், செயல்கள் இகைளால் நிரப்ப விரும்புகிறோம். ஆனால் பரிசுபெற்ற பிறகுதான் அவைகள் நிரந்தர திருப்தியை கொடுக்க முடியாதவை என உணர்கிறோம்.




6

மேலும் சீக்கிரத்தில் அல்லது சிறிது காலத்துக்குள், தனிமைகளில், தூக்கமற்ற இரவுகளில் பழங்கால தீர்க்கதரிசியின் கேள்விகள் தான் நம்மை ஆட்டிப்படைத்துக் கொண்டிருக்கிறது.



7

(வசனம்: ஏசாயா 55:2)  
நீங்கள் அப்பமல்லாததற்காக, பணத்தையும், திருப்தி செய்யாத பொருளக்காக உங்கள் பிராயத்தையம் செலவழிப்பானேன்?  
ஏசாயா 55:2  
பொருள்கள் தற்காலியமான திருப்தியைத்தான் தர முடியும் என இயேசு அறிந்திருக்கிறார்.



8

(வசனம்: லூக்கா 12:15)  
ஒருவனுக்கு எவ்வளவு திரளான ஆஸ்தி இருந்தாலும் அது அவனுக்கு ஜீவன் அல்ல என்றார்.  
லூக்கா 12:15.



9

இன்று மக்கள் தங்களுக்கு வெளியே ஒரு வல்லமை தேவை என்று உணர்கின்றனர். இது புதுமை ஒன்றும் அல்ல.



10

ஏதேன் தோட்டத்தில் மனிதன் தன்னுடைய சொந்த வழியை தேர்ந்தெடுத்துக் கொண்டதிலிருந்து ஒரு வலித வெறுமையை உணர்ந்தான் அந்த வெறுமையை தேவன் மாத்திரமே நிரப்பமுடியும்.



11

தேவன் இஸ்ரவேல் ஜனங்களை வனாந்திரத்தில் பட்டினியடைவதற்காக அலைந்து திரியவிட்டார். ஏனெனில் அவர்கள் அவருடைய தேவையை அறிந்துக்கொள்ள வேண்டும். தேவன் மோசே மூலமாக இஸ்ரவேலரிடம் சொன்னார்.



12

(வசனம்: உபாகமம் 8:3)  
அவர் உன்னைச் சிறுமைப்படுத்தி, உன்னை பசியினால் வருத்தி,



13

மனுஷன் அப்பத்தினால் மாத்திரம் அல்ல, கர்த்தருடைய வாயிலிருந்து புறப்படுகிற



14

ஒவ்வொரு வார்த்தையினாலும் பிழைப்பான் என்பதை உனக்கு உணர்த்தும்படிக்கு...  
உபாகமம் 8:3.



15

உதாரணமாக தேவனிடம் நாம் சேரவும் அவர் நம்முடைய ஏக்கங்களைத் திருப்பதியாகவும், தேவன் நம்முடைய உள்ளான பசியையும், மற்றும் ஓய்வின்மையும் உணர அனுமதிக்கின்றார்.



16

பல விதமான மதங்களில் இன்று மனிதர்கள் ஆர்வம் காட்டி வருகின்றனர் இன்றைக்கு மதங்களை இணைப்பதற்கும் மதங்களின் இடையே உள்ளப்பிரிவினைச் சுவர்களைத் தகர்ப்பதற்கும் மிக ஆர்வம் ஏற்பட்டுள்ளது. மதங்களைப் பற்றியும் சபைகளைக் குறித்தும் படிப்பதற்கும் யோசிப்பதற்கும் மிக ஆர்வம் காட்டி வருகின்றனர்.



17

புதிய சபைகள் உலகமுழுவதிலும் வேகமாக எழும்பி வருகின்றது. அவைகள் ஒவ்வொன்றும் பூமியிலுள்ள ஒவ்வொருவருக்கும் சத்தியத்தின் தூதைக் கொண்டுள்ள தேவனின் சபை என்று உரிமை பாராட்டிக் கொள்கின்றனர். இவைகளை சீர்தூக்கிப்பார்க்கும் போது அவர்கள் கூறுவது எல்லாம் சரி என்று சொல்லமுடியாது.

## 20 □ சத்தியத்தால் விடுதலை.



18

தங்கள் கொள்கைகளுக்கு வேதமே அஸ்திபாரம் என அவைகள் ஒவ்வொன்றும் கூறிக்கொள்கின்றன. ஆனால் அவர்களது உபதேசங்கள் மிகவும் வேறுப்பட்டதாக இருக்கிறது.



19


எப்படி, எது உண்மையான சத்தியம் என்று கண்டறிந்து கொள்வது? கிறிஸ்தவ உலகில் தேவன் விசேஷித்த எந்த வகுப்பையாவது தெரிந்து கொண்டு அதை அவருடைய சபையாக அங்கீகரித்து இருக்கின்றாரா? பவுல் ஆணித்தரமாக எழுதுகிறதைப் பாருங்கள்.



20

(வசனம்: எபேசியர் 4:4)

உங்களுக்கு உண்டான அழைப்பினாலே நீங்கள் ஒரே நம்பிக்கைக்கு அழைக்கப்பட்டதுபோல ஒரே சரீரமும் ஒரே ஆவியும் உண்டு.




21

ஒரே கர்த்தர், ஒரே விசுவாசமும் ஒரே ஞானஸ்தானமும்.



22

எல்லோருக்கும் ஒரே தேவனும் பிதாவும் உண்டு. எபேசியர் 4:4-6.



23

(வசனம்: 1 தீமோத்தேயு 3:15)

பவுல் தன் நண்பர் தீமோத்தேயுக்கு எழுதியது. தேவனுடைய வீட்டிலே நடக்க வேண்டிய வகையை நீ அறியப்படி இவைகளை உனக்கு எழுதுகிறேன்.



24

அந்த வீடு ஜீவனுள்ள தேவனுடைய சபையாய்ச் சத்தியத்திற்குத் தூணும் ஆதாரமுமாயிருக்கிறது. 1 தீமோத்தேயு 3:15.

பவுல் தெளிவாகச் சொல்கிறார். தேவனுடைய சபை சத்தியத்துக்கு தூணும் ஆதாரமுமாயிருக்கிறது. ஆனால் எப்படி, எந்த சபை உண்மையான சத்தியத்தை உடையது என்று கண்டுபிடிப்பது.



25

மத உலகில் ஏராளமான மார்க்கப் பிரிவுகள், குரோதமான மற்றும் குழப்பமான போதனைகள் காணப்படுகின்றன.



26

நண்பர்களே, வேதத்தின்படி கிறிஸ்து இவ்வளவு குழப்பங்களும், பல மார்க்கப் பிரிவுகளும் இருக்க வேண்டும் என விரும்பினவர் அல்ல, சிலுவையில் அறையப்படுவதற்கு சற்று முன்பு, இயேசு இவ்வாறு ஜெபித்தார்.



27

(வசனம்: யோவான் 17:21)


நீர் என்னிலேயும், நான் உம்மிலேயும் இருக்கிறதுபோல அவர்களெல்லோரும் நம்மில் ஒன்றாயிருக்கவும் வேண்டிக் கொள்கிறேன்.



28

அவர்களெல்லாரும் ஒன்றாயிருக்கவும், பிதாவே, நீர் என்னை அனுப்பினதை உலகம் விசுவாசிக்கிறதற்காகவும் வேண்டிக்கொள்கிறேன். யோவான் 17:21.

இயேசு அவருடைய பின்னடியார்கள் சமாதானமாகவும், அன்பாகவும் இவ்வுலகில் வாழ வேண்டுமென விரும்பினார். கிறிஸ்து அவருடைய சபையில் எந்த பிரிவினைகளும் இருப்பதை விரும்பவில்லை.



29

(வசனம்: 1 கொரிந்தியர் 12:25)


பவுல் அப்போஸ்தலன் எழுதும்போது சரீரத்தில் பிரிவினையுண்டாயிராமல்...

1 கொரிந்தியர் 12:25.



30

ஆனால் பவுல் அப்போஸ்தலன் சத்திய மாறுபாடு ஏற்பட்டு, பிரிவினையும் உண்டாகும் என்று கூறியிருக்கிறார்.



31

(வசனம்: அப் 20:28-30)

தமது சபையை மேய்ப்பதற்குப் பரிசுத்த ஆவி உங்களைக் கண்காணிக்களாக வைத்த மந்தை முழுவதையும் குறித்து எச்சரிக்கையாயிருங்கள்.

## 20 □ சத்தியத்தால் விடுதலை.



32

நான் போனபின்பு மந்தையைத் தப்பவிடாத கொடிதான் ஓநாய்கள் உங்களுக்குள்ளே வரும்.



33

உங்களிலும் சிலர் எழும்பி, மாறுபாடானவைகளைப் போதிப்பார்கள்.



34

சீஷர்களைத் தங்களிடத்தில் இழுத்துக் கொள்வார்கள். அப்போஸ்தலர் 20:28-30.



35

நாம் சபைச் சரித்திரத்தின் பக்கங்களைத் திரும்பிப் பார்க்கும் போது, என்ன நடந்தது என்ற உண்மையைக் கண்டுபிடிக்கலாம். கள்ளப்போதகர்கள் எழும்பினார்கள், அவர்களின் தவறுகளை சிலர் ஏற்றுக்கொண்டார்கள். சபையைவிட்டு விட்டார்கள். சிலர் குழப்பமடைந்தனர். கிறிஸ்துவின் உபதேசத்திலிருந்து சிறிதாக பின்வாங்கிப்போய், சீடர்களும் இழுத்துக் கொள்ளப்பட்டனர்.



36

நான் என் வாழ்நாள் முழுவதும் எல்லா மார்க்க உபதேசங்களையும் படித்துத் தேவனுடைய உண்மை சபை எது எனக் கண்டுபிடிப்பேன் என்று. சில மக்கள் சொல்கின்றனர். ஆனால் மிகவும் எளிமையான வழி ஒன்று உள்ளது தேவனுடைய வழி.



37

அரசாங்க அதிகாரத்துவம் நமக்குச் செல்வது என்னவென்றால், உண்மை ரசீது எதுவென்றும், பொய் ரசீது எதுவென்றும் வேறுபடுத்துவது வெகு எளிதுதன்று நாம் பார்க்கலாம். அவர்கள் உண்மைப் பத்திரத்தின் உண்மைத் தோற்றங்களை ஆழமாகப் படித்திருக்கிறார்கள்.



38

(பணத்தாளின் குறிப்பு) உண்மையான பணத்தாளின், வரிசை எண், சரியான ஒழுங்குமுறை, சின்னம், அச்சடிக்கப்படும் மையின்வன்மை அந்த, தாள்களின் தன்மை இவைகளை அவர்கள் நன்கு அறிந்திருப்பார்கள். பணத்தாளைக் கண்டதும், உண்மைக்கும், அதன் சாயலுக்கும் உள்ள வித்தியாசத்தை ஒத்துப்பார்த்து அடையாளம் காணுவார்கள். இவைகளில் ஒன்று குறையுமானாலும் அது போலியானது.




39

சத்தியத்திற்கான காரியத்திலும் இதை ஒத்துப் பார்க்க வேண்டும்.



40

வேதாகமத்தில் சொல்லப்பட்டுள்ள தேவனுடைய உண்மையான சபையில் குணாதிசயங்களை அறிந்துக் கொள்ளும்போது, மற்ற எல்லா சபை உபதேசங்களையும் நீண்ட மணிநேரங்கள் படிக்க வேண்டிய அவசியமில்லை. மனிதன் யூகித்து நடக்கட்டும் எனதேவன் விட்டு விடாமல், உண்மைகளை நமக்கு தமது வார்த்தையில் கொடுத்திருக்கிறார்.



41

(வசனம்: ஆமோஸ் 3:7)  
கர்த்தராகிய ஆண்டவர் தீர்க்கதரிசிகளாகிய தம்முடைய ஊழியக்காரருக்கு, தமது இரகசியத்தை வெளிப்படுத்தாமல் ஒரு காரியத்தையும் செய்யார். ஆமோஸ் 3:7.



42

வேதாகமத்திலுள்ள எல்லா தீர்க்க தரிசனங்களுக்கும் வெளிப்படுத்தின புத்தகம் ஒரு சுருக்க உரைபோன்றது. அது கடைசி நாட்களில், மக்களுக்கு ஒரு விசேஷித்த வெளிச்சத்தைத் தருகிறது. கடைசி நாட்களில், இவ்வையத்தின் சரித்திரத்தில் ஏற்படும். மார்க்கவீழ்ச்சி மற்றும் குழப்பங்களும் வெளிப்படுத்திக்காட்டகிறது. வெளிப்படுத்தின விசேஷம், கிறிஸ்துவினுடைய சபைக்கும், சாத்தானுக்கும் உள்ள போராட்டத்தை முன்னறிவிக்கிறது. வெளிப்படுத்தின விசேஷம் 12-ம் அதிகாரம் கிறிஸ்துவினுடைய நாட்களிலிருந்து உலக முடிவுரையுள்ள சபைச் சரித்திரத்தின் ஓர் பரந்த காட்சியை கொடுக்கிறது.



43

(வசனம் வெளிப்படுத்தல் 12:1, 2)  
அன்றியும் ஒரு பெரிய அடையாளம் வானத்திலே காணப்பட்டது. ஒரு ஸ்திரீ சூரியனை அணிந்திருந்தாள்.



44

அவள் பாதங்களின் கீழே சந்திரனும், அவள் சிரசின் மேல் பன்னிரண்டு நட்சத்திரங்களுள்ள கிரீடமும் இருந்தது.



45

அவள் கர்ப்பவதியாயிருந்து, பிரசவ வேதனையடைந்து, பிள்ளை பெறும்படி வருத்தப்பட்டு அலறினாள்.  
வெளிப்படுத்தல் 12:1, 2.



46

வெண்ணிறத்தில் தோன்றிய பெண் சூரியனை ஆடையாகவும், சந்திரன் மீது நின்றகொண்டு, 12 நட்சத்திரங்களை கிரீடமாக தன் தலையில் சூடப்பட்டிருந்ததுமாக தேவன் காட்டும் படம் போன்ற காட்சியின் அர்த்தம் என்ன? வேதாகம தீர்க்கதரிசனத்தில், கற்புள்ள பெண் என்பது தேவனுடைய மக்களை, அல்லது அவரின் சபையைக் குறிக்கிறது. எரேமியா தீர்க்கதரிசி எழுதுவது.



47

(வசனம் எரேமியா 6:2)  
செல்வமாய் வளர்ந்த ரூபவதியான சீயோன் குமாரத்தியைப் பாழாக்குவேன்.  
எரேமியா 6:2.  
சீயோன் என்பது யார்? ஏசாயா மூலம் தேவன் சொல்வது.



48

(வசனம் ஏசாயா 51:16)  
சீயோனை நோக்கி நீ என் ஜனம் ஏசாயா 51:16. இந்த இரண்டு வசனங்களை பார்க்கும் போது, தமது மெய்யான திருச்சபையைக் குறிப்பதற்கு கற்புள்ள ஸ்திரீயைப் பயன்படுத்தினார் என்பது விளங்குகிறது.  
அப்போஸ்தலனாகிய பவுல் கொரிந்து சபையை விளக்குவதற்கும் அதே வார்த்தையைப் பயன்படுத்துகிறார்.



49

(வசனம் 2 கொரிந்தியர் 11:2)

நான் உங்களை கற்புள்ள கன்னிகையாகக் கிறிஸ்து எனும் ஒரே புருஷனுக்கு ஒப்புக்கொடுக்க நியமித்த படியால்.

2 கொரிந்தியர் 11:2.



50

(வசனம் வெளிப்படுத்தல் 17:3-5)

வெளிப்படுத்தல் 17ல் யோவானுக்குக் காட்டப்பட்ட ஒரு ஸ்திரீயைக் குறித்த வர்ணனை ... தூஷணமான நாமங்களால் நிறைந்ததுமான சிவப்பு நிறமுள்ள மிருகத்தின் மேல் ஒரு ஸ்திரீ ஏறியிருக்கக் கண்டேன்.



51

அந்த ஸ்திரீ இராத்தாம்பரமும் சிவப்பான

ஆடை யுந்தரித்து, பொன்னினாலும், இரத்தினங்களினாலும், முத்துக்களினாலும்.



52

தன் வேசித்தனமாகிய அருவருப்புகளாலும்

அசுத்தத்தாலும் நிறைந்த பொற்பாத்திரத்தைத் தன் கையிலே பிடித்திருந்தாள்.



53

அவள் நெற்றியில் ஒரு பெயர் எழுதப்பட்டிருந்தது.



54

மேலும் இரகசியம், மகா பாபிலோன் வேசிகளுக்கும், பூமியிலுள்ள அருவருப்புகளுக்கும் தாய்.

வெளிப்படுத்தல் 17:3-5.



55

பொய் சபையானது, பரிசுத்தம்ற்ற ஸ்திரீ என வர்ணிக்கப்பட்டு அடையாள மொழியிடப்பட்டுள்ளது.

விழுந்துபோன சபை கிறிஸ்துவுக்கு


விசுவாசமற்றதாகவும், வேத சத்தியத்திற்கு

உடன்படாததாகவும் காணப்படுகிறது. தேவனுடைய

உபதேசத்திற்கு விலகி, உலகத்தோடு இணைந்த

நிலையை யாக்கோபு இதே வார்த்தைகளைக் கொண்டு

விவரிக்கிறார்.



56

(வசனம் யாக்கோபு 4:4)

விபசாரே, விபசாரிகளே, உலக சிநேகம் தேவனுக்கு விரோதமான பகையென்று அறியீர்களா? ஆகையால் உலகத்துக்குச் சிநேகிதனாயிருக்க விரும்புகிறவன் தேவனுக்குப் பகைஞனாகிறான். யாக்கோபு 4:4.



57

விழுந்துப்போன ஸ்திரீ - விழுந்துப்போன பொய் சபைக்கு அடையாளம். உண்மையான ஸ்திரீ, உண்மை சபைக்கு அடையாளம். உண்மை ஸ்திரீயைக் குறித்தத் தீர்க்கதரிசனத்தை மீண்டும் பார்ப்போம். உண்மை ஸ்திரீ, உண்மை சபை, பொய் ஸ்திரீ, பொய்யான சபை.



58

(வசனம் வெளிப்படுத்தல் 12:2, 4)

.... அவள் கர்ப்பவதியாயிருந்து, பிரசவ வேதனையைடைந்து, பிள்ளை பெறும்படி வருத்தப்பட்டு அலறினாள்.



59

அவளுடைய பிள்ளையைப் பட்சித்துப் போடும்படிக்கு அந்த வலுசர்ப்பம் அவளுக்கு முன்பாக நின்றது.



60

அந்த ஸ்திரீ பிள்ளைப்பெற்றவுடனே வெளிப்படுத்தல் 12:2,4. அந்த ஸ்திரீக்கு, முன்பாக நின்ற அந்த வலுசர்ப்பம் யார்?



61

(வசனம் வெளிப்படுத்தல் 12:7-9)

வானத்திலே யுத்தமுண்டாயிற்று. மிகாவேலும் அவனைச் சேர்ந்த தூதர்களும் வலுசர்ப்பத்தோடு யுத்தம் பண்ணினார்கள். வலுசர்ப்பமும் அதைச் சேர்ந்த தூதரும் யுத்தம் பண்ணியும் ஜெயங்கொள்ளவில்லை.



62

வானத்தில் அவர்கள் இருந்த இடமும் காணப்படாமற்போயிற்று.



63

உலகமனைத்தையும் மோசம் போக்குகிற பிசாசு என்றும், சாத்தான் என்றும் சொல்லப்பட்ட பழைய பாம்பாகிய பெரிய வலுசர்ப்பம் தள்ளப்பட்டது.



64

அது பூமியிலே விழத்தள்ளப்பட்டது. அதனோடே கூட அதைச் சேர்ந்த தூதரும் தள்ளப்பட்டார்கள். வெளிப்படுத்தல் 12:7-9.



65

(வசனம் வெளிப்படுத்தல் 12:5)  
வெளிப்படுத்தல் குழந்தையைக் குறித்தும் பேசுகின்றது. சகல ஜாதிகளையும் இருப்புக்கோலால் ஆளுகை செய்யும் ஆண்பிள்ளையை அவள் பெற்றாள்.



66

அவளுடைய பிள்ளை தேவனிடத்திற்கும் அவருடைய சிங்காசனத்திற்கும் எடுத்துக்கொள்ளப்பட்டது. வெளிப்படுத்தல் 12:5.



67

இவ்வுலக சரித்திரத்தில் ஒரே ஒரு பிள்ளை, சகல ஜாதிகளையும் இருப்புக்கோலால் ஆளுகை செய்யும். மேலும் தேவனுடைய சிங்காசனத்திற்கு எடுத்துக்கொள்ளப்படுவது இயேசு ஒருவரே. இயேசுவின் இரண்டாவது வருகையைக் குறித்துப் பேசும் போது.




68

(வசனம் வெளிப்படுத்தல் 19:15)  
இரும்புக்கோலால் அவர்களை அரசாளுவார்..... வெளிப்படுத்தல் 19:15. பவுல் கிறிஸ்துவைக் குறித்து பேசும்போது.



69

இரும்புக்கோலால் அவர்களை அரசாளுவார்..... வெளிப்படுத்தல் 19:15.



70

(வசனம் எபேசியர் 1:20)

தேவன் அவரை உன்னதங்களில் தம்முடைய வலது பாரிசத்தில் உட்காரும்படி செய்து. எபேசியர் 1:20.



71

பரலோகத்தில் தொடங்கின அந்த யுத்தம் பூமியையும் அசைத்தது. அஞ்ஞான மார்க்கம் மூலம் சாத்தான் இயேசுவை பிறப்பிலேயே அழிக்க முயற்சித்தான். ஏரோது, ரோம ஆளுநர், இரண்டு வயதுக்குட்பட்ட எல்லா ஆண்பிள்ளைகளையும் கொல்லுவதற்கு உத்தரவு கொடுத்தான். ஆனால் தேவன் மரியாளையும் யோசேப்பையும் எச்சரித்து எகிப்துக்குத் தப்பிச்செல்லும்படி செய்தார்.



72

பிசாசு இயேசுவை சோதித்து இரட்சிப்பின் திட்டம் இவ்வுலகில் நிறைவேறாவண்ணம் இருப்பதற்கு முயற்சித்தான். இயேசுவின் சரீரத்தை சிலுவையில் தொங்கவைத்தது ஒரு வெற்றி என்று சாத்தான் நினைத்தாலும், கல்லறையிலிருந்து இயேசு உயிர்த்தெழுந்த போது அவன் தோற்றுப்போனான்.



73

இயேசு உயிர்த்தெழுந்து பரலோக பிதாவின் சிங்காசனத்திற்கு சென்றார். தீர்க்கதரிசனம் உரைத்தபடியே நிறைவேறினது. கிறிஸ்துவை அழிப்பதிலேத் தோற்றுப்போன சாத்தான் ஸ்திரீயானவள்மேல் கோபம் கொண்டு சபையை அழிக்க முயற்சித்தான்.



74

இயேசுவின் சீஷர்கள் இரத்த சாட்சியாய் மரித்தார்கள். பெற்றோர்களைப் புண்படுத்த விரும்பினால் நீங்கள் என்ன செய்வீர்கள். அவர்களின் குழந்தைகளுக்கு தீங்கு விளைவிப்பார்கள் அல்லவா? சாத்தான் இயேசுகிறிஸ்துவை தொந்தரவு செய்ய இயலவில்லை. அவர் பரலோகத்தில் இருந்தார். ஆதலால் இயேசுவின் பின்னடியார்களை தொந்தரவு செய்கிறான்.




75

பவுல் அப்போஸ்தலர் ரோமாபுரியின் அலங்கங்களுக்கு வெளியே சிரச்சேதம் செய்யப்பட்டார். கிறிஸ்தவர்களில் அநேகர் உபத்திரவப்படுத்தப்பட்டு, சிறைச்சாலைகளில் அடைக்கப்பட்டனர். அநேகர் இரத்தசாட்சியாய் மரித்தனர்.



76

சீஷர்கள் உயிரோடிருக்கும் மட்டும், சபை சத்தியத்திற்காக உறுதியாய் இருந்தது. சீஷர்கள் மரித்தபின், விசுவாச துரோகம் செய்வதினிமித்தம், கள்ள உபதேசம் சபையில் நுழைந்தது.



77

இரண்டாம் நூற்றாண்டின் கடைசிப்பகுதியில், அநேக சபைகள் ஒரு புதிய அமைப்பை உருவாக்கிக்கொண்டது.



78

பழைய சீஷர்கள் தங்கள் பிரேதக்குழிகளில் ஓய்வெடுக்கச் சென்ற மாத்திரத்தில், சபையின் ஆதி எளிமை மறைந்தது. சபையைக் குறித்த ஆராய்ச்சி, பக்கம் 51.



79

நான்காம் நூற்றாண்டில், கொனஸ்தாந்து ராயன் அஞ்ஞானிகளையும், கிறிஸ்தவர்களையும் ஒரு மத அமைப்பின் கீழ் இணைத்து ரோமப்பேரரசாக ஆக முயற்சித்தார். அதன் விளைவாக, கிறிஸ்தவம் மிகப்பிரபலமாயிற்று. அஞ்ஞான ஜனங்கள் சபைக்குள்ளாக ஞானமுழுக்குக் கொடுக்கப்பட்டு, தங்கள் கொள்கைகளையும், பழக்கவழக்கங்களையும் தங்களோடு கொண்டுவந்தனர். சபை இந்தத் தவறுகளை தழுவின போது, அது தன் நோக்கத்தை இழந்தது.



80

அவர்கள் கிறிஸ்தவர்களாக மாறினும், எண்ணத்திலும், பழக்கங்களிலும் அஞ்ஞானிகளாகவே இருந்தனர். அந்தப்பழைய அஞ்ஞான மார்க்கத்தாரிடமிருந்து சபைகள் அஞ்ஞானமார்க்கத்தை துடைத்தழிக்க முடியவில்லை.



81

மாறாக, ஞானமுழுக்குப் பெற்ற அஞ்ஞான மார்க்கத்தாராகிய நாடோடி இனத்தவர்கள் ஒருங்கிணைக்கப்பட்ட கிறிஸ்தவத்தின் நீதிநெறி ஆற்றல்களை செயலிழக்கும் அளவுக்கு அஞ்ஞானமார்க்கம் வீரியம் குறையச் செய்திருக்கிறது என்று கருதினர். -செஞ்சூரிஸ் ஆப் கிறிஸ்துவம். சுருக்க வரலாறு, பக்கம் 58.




82

இருந்தபோதிலும், பல கிறிஸ்தவர்கள் தேவனுடைய சத்தியங்களுக்கு உண்மையாயிருந்து, சபைக்குள் நழுவி வந்திருக்கும் மாற்றங்களைக் கண்டனம் செய்தனர். தங்கள் நிலையிலிருந்து சமரசமாக அவர்கள் மறுதலித்தனர், அவர்களின் உறுதித் தன்மைக்காக அநேகர் துன்புறுத்தப்பட்டனர். அரச சபையின் தவறான பழக்கங்களைப் புறக்கணிப்பது மரண தண்டனைக்குரிய குற்றமாகக் கருதும் கட்டளைகளை ரோமச் சக்கரவர்த்திகள் உடனே பிறப்பித்தனர்.




83

(வசனம் வெளிப்படுத்தல் 12:13)  
இதையெல்லாம் முன் அறிந்து, யோவான் எழுதினார், வலுசர்ப்பமானது ..... அந்த ஆண்பிள்ளையைப் பெற்ற ஸ்திரீயைத் துன்பப்படுத்தினது. ஸ்திரீக்கு என்ன ஆயிற்று?



84

(வசனம் வெளிப்படுத்தல் 12:6)  
ஸ்திரீயானவள் ..... வனாந்தரத்திற்கு ஓடிப்போனாள். தேவனால் ஆயத்தமாக்கப்பட்ட இடம் அவளுக்கு உண்டாயிருந்தது.



85

அங்கே ஆயிரத்திருநூற்றறுபது நாளளவும் அவளைப் போஷிப்பதற்காக.

வெளிப்படுத்தல் 12:6.

தனது ஜனங்கள் துன்புறுத்தப்பட வேண்டிய கால அளவை தேவன் வெளிப்படுத்துகிறார். கவனியுங்கள். 1260 நாட்கள்.

வேதாகம தீர்க்கதரிசனத்தில் ஒரு நாள் ஒரு வருட கால அளவுக்குப் பொருந்தும் என்பதை நாம் ஏற்கனவே கண்டுபிடித்துவிட்டோம்.



86

(வசனம் எசேக்கியேல் 4:6)  
எசேக்கியேல் எழுதினார் ..... ஒவ்வொரு வருஷத்துக்குப் பதிலாக ஒவ்வொரு நாளை உனக்குக் கட்டளையிட்டேன்.  
எசேக்கியேல் 4:6.  
கே.ஜே.வி




87

எனவே தேவனுடைய உண்மையுள்ள ஜனங்களை ஒடுக்குதல் 1260 வருடங்கள் தொடரும் என்று வெளிப்படுத்தலில் முன்னுரைக்கப்பட்டிருக்கிறது.



88

சரித்திரம் வேதாகம தீர்க்கதரிசனத்தை மிகத் துல்லியமாக உறுதிப்படுத்துகிறது.  
ரோமில் உள்ள சபையை எதிர்த்த கடைசி இரண்டு ஆரிய வல்லமைகளை அழிக்கும்படி ரோமச் சக்கரவர்த்தி ஜஸ்டினியன் ரோமப் படைத் தளபதி பெலிசாரியசுக்குக் கட்டளை கொடுத்தார்.



89

கி.பி 538ல் இந்த வல்லமைகளில் கடைசியானது முடிவுக்குக் கொண்டுவரப்பட்டது. ரோமப் பாதிரியாரை சபையின் தலைவர், மதப்புரட்டுக்களை உண்மையும், செம்மையுமாய் சரி செய்பவர் ஆக இருக்கும்படி ஜஸ்டினியன் அறிவித்தார்.



90

தேவ வார்த்தையில் வெளிப்படுத்தப்பட்டிருக்கும் சத்தியங்களைத் தொடர்ந்து கைக்கொள்ளும் உண்மையுள்ள கிறிஸ்தவர்கள் தங்கள் விசுவாசத்தைக் காத்துக்கொள்ள ஒரே வழி வெளிப்படுத்தலில் முன்னுரைக்கப்பட்டது போல ஓடுவதே சிறந்தது என கண்டுபிடித்தனர்.  
ஸ்திரீயானவள் வனாந்தரத்திற்கு ஓடிப்போனாள்.



91

வால்தென்சியர்கள், ஆல்பிஜென்சியர்கள் மற்ற உண்மைக் கிறிஸ்தவர்கள் வட இத்தாலியின் ஆல்ப்ஸ் மலைகளிலும், தெற்கு பிரான்சுக்கும் ஓடிப் போனார்கள். ஹியூகனாட்ஸியர்கள் பிரான்சு முழுவதும் சிதறினர். தனிமையான பள்ளத்தாக்குகளிலும், ஆளரவமற்ற குகைகளிலும், உயர்ந்த மலைகளிலும் அவர்கள் தங்கினர். பொதுக் குற்றவாளிகள் போல் அவர்கள் வேட்டையாடப்பட்டனர். அநேகர் கொல்லப்பட்டனர். அவர்கள் குற்றம் என்ன? இயேசுவின் போதனைகளை அவர்கள் விட விரும்பவில்லை என்பதே.



92

விசுவாச சமரசம் செய்வதைவிட, லட்சக்கணக்கான கிறிஸ்தவர்கள் மரித்தனர். ஐந்து கோடிக்கும் மேற்பட்டவர்கள் இறந்திருக்கலாம் என்று சில வரலாற்று ஆசிரியர்கள் கணக்கிட்டிருக்கின்றனர். தாங்கள் தேவ சித்தம் செய்வதாக விசுவாசித்த மற்ற கிறிஸ்தவர்கள் என்று என்னப்பட்டவர்கள் அவர்களை இரத்த சாட்சிகளாக மரிக்கச் செய்தனர்.



93

தேவனுடைய சத்தியம் முடிவில் வென்றது. வேதாகமம் மக்களின் மொழிகளுக்கேற்றாற் போல் மொழி பெயர்க்கப்பட்டது. அச்ச இயந்திரத்தின் கண்டுபிடிப்பால் இப்பொழுது உலக முழுவதும் வேதம் பரவியிருக்கிறது. தேவனுடைய சத்தியம் இனி ஒருக்காலும் மறைத்து வைக்கப்படாது. அது இப்பொழுது வெளிப்படுத்தப்பட வேண்டியதாயிருக்கிறது.



94

துணிவுள்ள சீர்த்திருத்தவாதிகள் தைரியமாக தேவனுடைய வார்த்தையைப் பறைசாற்றினர். ஹஸ் மற்றும் ஜெரோம் போன்ற சிலர் மரத்தில் கட்டப்பட்டு எரிக்கப்பட்டனர்.



95

லூத்தர், விக்ளிஃப் மற்றும் டின்டேல் போன்ற மற்றவர்கள் வேட்டையாடப்பட்டு, துன்புறுத்தப்பட்டனர்.



96

இருந்தபோதிலும், அமெரிக்கா கண்டுபிடிக்கப்பட்டதோடு, துன்புறுத்தப்பட்ட ஐரோப்பிய கிறிஸ்தவர்களுக்கு புதிய விடுதலையும், ஒரு புதிய அடைக்கலமும் அளிக்கப்பட்டது.



97

புதிதாய்ப் பிறந்த தேசத்தின் கரைகளிலே, அரசாங்க ஆன்மீக சுதந்தரத்திற்கான அஸ்திபாரம் இடப்பட்டது.



98

(வீடியோ 10 வினாடிகள்)

வெளிப்படுத்தல் 12ல் முன்னுரைக்கப்பட்ட சமரசம் மற்றும் துன்புறுத்தலின் காலம் கடைசியாக 1798ல் ஒரு முடிவுக்கு வந்தது. துன்புறுத்தலின் காலம் 538ல் தொடங்கி சரியாக 1260 ஆண்டுகளுக்கு பின், நெப்போலியன் தனது தளபரி பெர்த்தியரை அனுப்பிப் போப்புவைக் கைது செய்தபோது முடிவடைந்தது.



99

இந்த தீர்க்கதரிசன காலம் ஒரு முடிவுக்கு வந்தபோது, வேதத்தையும், அதன் போதனைகளையும் சார்ந்திருக்கும் ஒரு உண்மையுள்ள விசுவாசிகள் கூட்டம் இன்னும் தேவனுக்கு இருந்தது.

இந்த தீர்க்கதரிசன காலத்திற்குப் பின் மீந்திருக்கிற தேவ சபையின் மீது சாத்தான் தன் உக்கிர கோபத்தைத் திருப்புவான் என்ற தீர்க்கதரிசனம் முன் கூறியிருக்கிறது.



100

(வசனம் வெளிப்படுத்தல் 12:17)

அப்பொழுது வலுசர்ப்பமானது ஸ்திரீயின் மேல் கோபங்கொண்டு, அவளுடைய சந்ததியான மற்றவர்களுடனே யுத்தம் பண்ணப் போயிற்று.



101

தேவனுடைய கற்பனையைக் கைக்கொள்ளுகிறவர்களும், இயேசுகிறிஸ்துவைக் குறித்துச் சாட்சியை உடையவர்களும். வெளிப்படுத்தல் 12:17.



102

பெரிய துணியிலிருந்து கடைசியாக இருக்கும் சிறு துணியைத் தான் மீதியானது என்று சொல்லுவார்கள். அதுபோலவே, தேவனுடைய சபையில், கடைசிப் பகுதியில் இருப்பவர்களே மீதமானவர்கள் அந்த சபை, இயேசு மீண்டும் இந்த பூமிக்கு வரும் கடைசி காலத்திற்கு முன்புவரை இருக்கும் சபை.



103

இந்த வார்த்தையை அப்படியே மொழிப்பெயர்த்து நாம் சொல்வோமென்றால், சாத்தான் கோபங்கொண்டு கடைசி கால சபையோடு யுத்தம் பண்ணப்போனான். என்று சொல்லலாம்.

தேவனுடைய ஜனம் இந்தக் கடைசி காலம் வரை சத்தியத்தைக் கடைபிடிப்பதைக் கண்டு, சாத்தான் மிகவும் எரிச்சலடைகிறான்.



104

இந்தக் கடைசி கால சபையை அறிந்து கொள்ள, யோவான் இரண்டு அடையாளங்களைச் சொல்கிறார். வலுசர்ப்பமானது ஸ்திரீயின் மேல் கோபங்கொண்டு, அவளுடைய சந்ததியான மற்றவர்களுடனே யுத்தம் பண்ணப்போனது.



105

தேவனுடைய கற்பனைகளைக் கைக்கொள்ளுகிறவர்கள், இயேசு கிறிஸ்துவைக் குறித்துச் சாட்சியை உடையவர்கள்.

வெளிப்படுத்தல் 12:17.

இந்த மீதமானவர்கள், எல்லாக் கற்பனைகளையும் கைக்கொள்ளுகிறவர்கள்.



106

இயேசு கிறிஸ்துவைக் குறித்துச் சாட்சியை உடையவர்கள்.



107

ஆனால் தேவனுடைய கட்டளைகளுக்குக் கிறிஸ்தவர்கள் கீழ்ப்படிய வேண்டும் என்று ஒவ்வொரு சபையும் போதிக்கிறதா?

சரியாக இல்லை. ஆனால் பல மத அமைப்புகள் தங்கள் உறுப்பினர்கள் ஏதோ ஒரு வழியில் தேவனுடைய அறிவுரைகள் சிலவற்றிற்குக் கீழ்ப்படியாதிருப்பதற்கே போதனை செய்கின்றன. உதாரணமாக சில வழிபாட்டுக் கூட்டங்களில் சிலைகளுக்கு முன் வணங்குவதற்குக் கற்றுக் கொடுக்கப்படுகிறார்கள்.

மற்றவர்கள் தேவனுடைய நாமத்தின் புனிதத் தன்மையைப் புறக்கணிக்கின்றனர்.



108

(வசனம் யாத்திராகமம் 20:8-10)

நான்காம் கற்பனையில் விளக்கப்பட்டுள்ள சிருஷ்டிப்பின் சின்னம் குறித்த தெளிவை ஆன்மீக உலகம் அநேகமாக இழந்துவிட்டிருக்கிறது.



109

ஆறு நாளும் நீ வேலை செய்து, உன் கிரியைகளையெல்லாம் நடப்பிப்பாயாக.



110

ஏழாம் நாளோ உன் தேவனாகிய கர்த்தருடைய ஓய்வுநாள். யாத்திராகமம் 20:8-10.




111

(வசனம் வெளிப்படுத்தல் 12:17)

தேவனுடைய மீதமானவர்கள் அல்லது கடைசிகால சபை, தேவனுடைய கற்பனைகளைக் கைக்கொள்வது மட்டுமல்ல. ஆனால் தீர்க்கதரிசனம் சொல்கிறது. அது இயேசுகிறிஸ்துவைப் பற்றிய சாட்சியை உடையதாயிருக்கும்.

(வெளிப்படுத்தல் 12:17).



112

(வசனம் வெளிப்படுத்தல் 19:10)

வெளிப்படுத்தல் 19:10 சொல்கிறது. இயேசுவைப் பற்றின சாட்சி தீர்க்கதரிசன ஆவியாயிருக்கிறது.




113

தேவனுடைய கடைசிகால சபையானது, தீர்க்கதரிசன ஆவியுடன் சேர்த்து, ஆவியின் வரங்களைக் கொண்டிருக்கும். இந்த விசேஷ வரத்தை இன்னும் விளக்கமாக பிற்காலத்தில் நாம் படிப்போம். அவருடைய கடைசி கால சபைக்கானத் தேடுதலில் நமக்கு உதவ, தேவன் மற்றும் சில குணாதிசயங்களைக் கொடுத்திருக்கிறார். அவரது ஜனங்கள் சுவிசேஷத்தால் இந்த உலகத்தை சந்திக்கும் பணியில் ஈடுபட்டிருப்பார்கள். அவர் தமது சபைக்கு கொடுத்தப் பணியாவது.




114

(வசனம் மத்தேயு 28:19, 20)  
ஆகையால் நீங்கள் புறப்பட்டுப் போய், சகல ஜாதிகளையும் சீஷராக்கி,




115

பிதா, குமாரன், பரிசுத்த ஆவியின் நாமத்தினாலே அவர்களுக்கு ஞானஸ்நானம் கொடுத்து,



116

நான் உங்களுக்கு கட்டளையிட்ட யாவையும் அவர்கள் கைக்கொள்ளும்படிக்கு அவர்களுக்கு உபதேசனம் பண்ணுங்கள், இதோ,



117

உலகத்தின் முடிவு பரியந்தம், சகல நாட்களிலும் நான் உங்களுடனே கூட இருக்கிறேன். ஆமென். மத்தேயு 28:19,20.



118

அகிலமெங்கிலும் நித்திய சுவிசேஷத்தைப் பிரசங்கிக்கும் கட்டளையானது வெளிப்படுத்தல் 14ல் மூன்று தேவதூதர்கள் வானத்தில் பறப்பதாக அடையாளமாகக் காட்டப்பட்டுள்ளது.



119

(வசனம் வெளிப்படுத்தல் 14:6,7)

பின்பு, வேறொரு தூதன் வானத்தின் மத்தியிலே பறக்கக் கண்டேன்.



120

அவன் பூமியிலே வாசம் பண்ணுகிறவர்களுக்கு அறிவிக்கத் தக்கதாக நித்திய சுவிசேஷத்தை யுடையவனாயிருந்து,



121

சகல ஜாதிகளுக்கும், கோத்திரத்தாருக்கும், பாஷைக்காரருக்கும், ஜனக்கூட்டத்தாருக்கும்



122

மிகுந்த சத்தமிட்டு: தேவனுக்குப் பயந்து, அவரை மகிமைப்படுத்துங்கள். அவர் நியாயத் தீர்ப்புக் கொடுக்கும் வேளை வந்தது.



123

வானத்தையும், பூமியையும், சமுத்திரத்தையும், நீருற்றுக்களையும் உண்டாக்கினவரையே தொழுது கொள்ளுங்கள் என்று கூறினான். வெளிப்படுத்தல் 14:6,7.



124

பூமியின் கடைசி மணி நேரங்களிலே வாழ்பவர்களுக்கு நியாயத் தீர்ப்பின் நாள் வந்துவிட்டது என்பதை நினைப்பூட்ட இது ஒரு எச்சரிக்கை ஆகும். தேவனுடைய சிருஷ்டிக்கும் வல்லமையின் மிகப்பெரிய சின்னமாகிய ஏழாம் நாள் ஓய்வுநாளையும் இது நினைப்பூட்டுகிறது. முத்தூதின் இரண்டாம் பாகமானது வசம் 8ல் உள்ளது.



125

(வசனம் வெளிப்படுத்தல் 14:8)

வேறொரு தூதன் பின்சென்று, பாபிலோன் மாநகரம் விழுந்தது! விழுந்தது!.

## 20 □ சத்தியத்தால் விடுதலை.



126

தன் வேசித்தனமாகிய உக்கிரமான மதுவைச் சகல ஜாதிகளுக்கும் குடிக்கக் கொடுத்தானே! என்றான். வெளிப்படுத்தல் 14:8.

தேவனுடைய மெய் ஜனங்கள் குழப்பமான ஆன்மீக உலகிலிருந்து பிரிந்துவரும்படி இச்செய்தி அழைக்கிறது. கடைசி மற்றும் மிகவும் வல்லமையான எச்சரிக்கை இந்த தீர்க்கதரிசனத்தின் முன்றாம் பகுதியில் கொடுக்கப்பட்டிருக்கிறது.



127

(வசனம் வெளிப்படுத்தல் 14:9,10)

அவர்களுக்கு பின்னே முன்றாம் தூதன் வந்து, மிகுந்த சத்தமிட்டு,



128

மிருகத்தையும், அதின் சொருபத்தையும் வணங்கித் தன் நெற்றியிலாவது, தன் கையிலாவது அதின் முத்திரையைத் தரித்துக் கொள்ளுகிறவனெனவே,



129

அவன் தேவனுடைய கோபாக்கினையாகிய பாத்திரத்திலே கலப்பில்லாமல் வார்த்தப்பட்ட அவருடைய உக்கிரமாகிய மதுவைக் குடிப்பான். வெளிப்படுத்தல் 14:9,10.



130

மிருகத்தையும், அதின் சொருபத்தையும் வணங்குவதற்கும், அதின் முத்திரையைத் தரித்துக்கொள்வதற்கும் எதிராக இந்த உலகம் எச்சரிக்கப்பட வேண்டும்.



131

(வசனம் யோவான் 10:16)

இந்தத் தொழுவத்திலுள்ளவைகளல்லாமல் வேறே ஆடுகளும் எனக்கு உண்டு. அவைகளையும் நான் கொண்டுவர வேண்டும்.



132

அவைகள் என் சத்தத்துக்குச் செவி கொடுக்கும். அப்பொழுது ஒரே மந்தையும் ஒரே மேய்ப்பனுமாகும். யோவான் 10:16.



133

தேவனுக்கு எல்லா சபைகளிலும் உண்மையான விசுவாசிகள் இருக்கின்றனர். ஆனால் ஒரு காலம் வரப்போகிறது. அப்போது அவையெல்லாம் ஒரே மந்தையும் ஒரே சபையும் ஆகும். தேவனுடைய வேதப் போதனைகளின்படி சரியாக நடக்காத மந்தைகளில் உள்ள அவருடைய ஆடுகளை அவர் அழைப்பார் என்று இயேசு சொன்னார்.



134

(வசனம் வெளிப்படுத்தல் 18:4)  
வெளிப்படுத்தின புஸ்தகத்தை எழுதின யோவான் அந்தக் காலத்தை முன்னறிவிக்கிறார். பின்பு வேறொரு சத்தம் வானத்திலிருந்து உண்டாகக் கேட்டேன். அது என் ஜனங்களே, நீங்கள் அவனை விட்டு வெளியே வாருங்கள்.



135

நீங்கள் அவளுடைய பாவங்களுக்கு உடன்படாமலும், அவளுக்கு நேரிடும் வாதைகளில் அகப்படாமலும் இருக்கும்படிக்கு.

வெளிப்படுத்தல் 18:4.

கடைசி காலத்தில் நிலவியிருக்கும் தவறுகளிலிருந்தும், குழப்பங்களிலிருந்தும் தேவனின் உண்மையான விசுவாசிகள் அழைக்கப்படுவார்கள்.

கிறிஸ்துவின் வருகைக்கு சற்று முன் சபைகளிலுள்ள குழப்பங்களிலிருந்து அழைக்கப்படும் பிள்ளைகளை வேதம் எவ்விதம் விவரிக்கிறது என நீங்கள் அறிய வேண்டுமா?



136

(வசனம்: வெளிப்படுத்தல் 14:12, 14)

தேவனுடைய கற்பனைகளையும் இயேசுவின் மேலுள்ள விசுவாசத்தையும் காத்துக் கொள்ளுகிறவர்களாகிய பரிசுத்தவான்களுடைய பொறுமை இதிலே விளங்கும்.



137

பின்பு நான் பார்த்தபோது, இதோ வெண்மையான மேகத்தையும், அந்த மேகத்தின் மேல் மனுஷகுமாரனுக்கு ஒப்பானவராய்.




138

தமது சிரசின் மேல் பொற்கிரீடத்தையும், தமது கையிலே கருக்குள்ள அரிவாளையுமுடைய ஒருவர் உட்காந்திருக்கிறதையும் கண்டேன்.  
வெளிப்படுத்தல் 14:12, 14.




139

வேதாகமத்தில் சொல்லப்பட்ட கடைசிகால தேவனுடைய சபையின் பிரத்தியேகமான குணங்களை சுருக்கமாக பார்க்கலாம்.




140

1798ல் முடிந்த பயங்கர உபத்திரவத்திற்கு பின் தேவனுடைய மீதமான சபை தோன்றும்.




141

இயேசுகிறிஸ்துவின் மேலுள்ள விசுவாசத்தை உடையவர்களாக இருப்பார்கள். அது அவர்களை அவருடைய எல்லாக் கற்பனைகளுக்கும் கீழ்படிய வழிநடத்தும்.



142

இயேசுகிறிஸ்துவின் வருகைக்கு ஜனங்களை ஆயத்தப்படுத்தும் படியான விசேஷமான எச்சரிப்பின் தூதுகளை அறிவிப்பவர்களாக இருப்பார்கள்.




143

ஆவியின் வரத்தை உடையவர்களாக அதிலும் விசேஷமான தீர்க்கதரிசன வரம் உடையவர்களாக இருப்பர்.



144

முதல் பார்வையில் எல்லா சபைகளும் ஒன்று போல் தான் தோன்றும்.



145

ஆனால் அவருடைய பரிசுத்த வார்த்தையில் மெய்த் திருச்சபை பற்றிய தேவனுடைய விளக்கத்தைப் படித்தால், இந்த வேத குணாதிசயங்கள் கொண்டிராத எவரையும் முற்றிலும் அறிந்துகொள்ளலாம். இன்றைய ஆன்மீக உலகின் குழப்பத்தில், தேவனுடைய கடைசிகால சபையை காண, நீங்கள் ஒரு வேளை ஆராய்ந்து, அவைகளிலிருந்து மாற முயற்சித்துக் கொண்டிருக்கலாம். ஒரே ஒரு மெய்த்திருச்சபை மட்டுமே உண்டு என்பதை நான் நம்புகிறேன். அது வேதத்தை விசுவாசிக்கிற, கிறிஸ்துவை மையமாகக் கொண்ட ஓய்வுநாளை ஆசரிக்கின்ற, ஒரு உலகாளவிய அட்வெந்து இயக்கம் ஆகும். அதனால் தான் நான் ஒரு ஏழாம்நாள் அட்வென்டிஸ்டாக இருக்கிறேன். இந்த திருச்சபை எல்லா குணாதிசயங்களையும் உடையதாயிருக்கிறது என்று நம்புகிறேன்.




146

நாம் இந்தக் குறிப்பிடத்தக்க தீர்க்க தரிசனத்தைப் படித்ததில் இருந்து, தேவன் ஒரு சிறப்பான செய்தியை வைத்திருக்கிறார். ஒரு சிறப்பான மக்கள் அச்செய்தியை முழு உலகத்திற்கும் கொண்டு செல்ல வேண்டும் என்பதை வேதம் தெளிவாக கூறுகின்றது. ஆனால் இந்த வேதாகம உண்மைகளை அறிந்தால் மட்டும் போதாது.



147

இயேசு கிறிஸ்துவோடு முழுமையாய் நடப்பதில் கிடைக்கும் சமாதானம் மற்றும் சந்தோஷத்தோடு, தேவனுடைய வார்த்தையில் வெளிப்படுத்தப்பட்டிருக்கிற சத்தியத்தைப் பின்பற்றுவதும் அவசியமாகிறது.



148

(வசனம்: யோவான் 13:17)  
நீங்கள் இவைகளை அறிந்திருக்கிறபடியினால், இவைகளைச் செய்வீர்களானால் பாக்கியவான்களாயிருப்பீர்கள்.  
யோவான் 13:17.



149

உங்கள் வாழ்க்கையில் நீங்கள் மிக முக்கிய தீர்மானம் ஒன்றை எடுக்க தேவன் உங்களை அழைத்திருக்கிறார். இந்த தொடர் கூட்டத்தில் தேவனுடைய வார்த்தை பிரசங்கிக்கப்பட்டதை விசுவாசிக்கிறீர்களா? இந்த தொடர் கூட்டத்திலே தேவனுடைய வார்த்தை அறிவிக்கப்பட்டதை நீங்கள் கேட்டதாக விசுவாசிக்கிறீர்களா? இந்த தொடர்கூட்டத்திலே பரிசுத்த ஆவி உங்கள் இருதயத்தை உணர்த்தியதை விசுவாசிக்கிறீர்களா? நாம் தேவனுடைய சத்தியத்தை கேட்கும்போது ஒரு தீர்மானம் எடுக்க பரிசுத்த ஆவியானவர் நம்மை உணர்த்துகிறார். இதுவே தீர்மானத்திற்கான நேரம் ஆம் கர்த்தாவே உமது சத்தியத்தை நான் கைக்கொள்ள விரும்புகிறேன். ஆம் இயேசுவே பரிசுத்த ஆவியானவரின் செயலுக்கு நான் இணங்குகிறேன். எல்லா வழியிலும் இப்பொழுதே நான் உம்மைப் பின்பற்றுவேன். சத்திய வழியில் நடக்க நான் தெரிந்து கொள்கிறேன் என்று நீங்கள் சொல்கிறீர்களா? இது உங்கள் தீர்மானமாயிருக்குமானால், நான் ஜெபிக்கும்போதும் இந்நேரத்திலே நீங்கள் எழுந்திருப்பீர்களா?